



अधिकतम 35.3 डिग्री
न्यूनतम 18.0 डिग्री

रोहतक, मंगलवार 31 मार्च 2026

हरिभूमि जीटी रोड मूमि

14 विदेश में लापता युवक के परिजनों ने लगाई गुहार

14 उत्सवमय वातावरण में घोषित किया गया...



खबर संक्षेप

बिजनेसमैन पर फायरिंग का आरोपी गिरफ्तार
कुरुक्षेत्र। पुलिस ने बिजनेसमैन पर फायरिंग करने के आरोपी को कुछ ही घंटों में गिरफ्तार कर लिया। पुलिस अधीक्षक चन्द्र मोहन के मार्गदर्शन में थाना सदर पेहवा की टीम ने त्वरित कार्रवाई करते हुए गुमथला गढ़ निवासी गगनजोत को काबू किया। पुलिस के अनुसार 29 मार्च को पटियाला निवासी संदीप, जो एक व्यवसायी है, एनएच-152 पर जमीन टेके पर लेकर फायरिंग करवा रहा था। तभी आरोपी गगनजोत बंदूक लेकर पहुंचा और उस पर फायरिंग कर दी। संदीप के पैर में गोली लगी, उसे तुरंत पेहवा के अस्पताल में भर्ती कराया गया। मामले में केस दर्ज कर जांच के बाद पुलिस ने आरोपी को गिरफ्तार कर लिया। उसके कब्जे से 12 बोर बंदूक, एक खाली खोल व कार बरामद की गई। आरोपी को अदालत में पेश कर जेल भेज दिया गया।

ब्लैकमेल कर 1.5 लाख टगने का आरोपी काबू
कुरुक्षेत्र। फोन पर ब्लैकमेल कर पैसे घंठने के मामले में पुलिस ने आरोपी को गिरफ्तार किया है। पुलिस अधीक्षक चन्द्र मोहन के नेतृत्व में थाना शहर थानेसर की टीम ने कार्रवाई करते हुए अमृतसर के टोला नंगल निवासी गुरजैन्त सिंह को काबू किया। शिकायतकर्ता ने बताया कि आरोपी ने उसकी बहन से फेसबुक पर दोस्ती की और उसकी फोटो एडिट कर उसे वायरल करने की धमकी देने लगा। आरोपी लगातार फोन कर ब्लैकमेल करता रहा और डर के कारण पॉइंट परिवार से करीब 1.50 लाख रुपये हड़प लिए। शिकायत मिलने पर पुलिस ने मामला दर्ज कर जांच शुरू की और टीम गठित कर आरोपी को गिरफ्तार कर लिया। पुलिस मामले की आगे की जांच कर रही है।

ट्रैक्टर-ट्राली में बेचने जा रहे थे चोरी का सामान, कबाड़ी समेत 6 लोग गिरफ्तार

- छोटा लापरा निवासी गायुर, भाटिया नगर के महिंद्र उर्फ सोनू, शंभु कॉलोनी पांसा के राजेश, चौधरी कॉलोनी के हरजिंद पाल और तीर्थ नगर की टपरी निवासी शंकी के रूप में हुई आरोपियों की पहचान।
- डेहा बरती डड़वा माजरी निवासी मोनू कबाड़ी चोरी का सामान खरीदने पर पकड़ा गया।



यमुनानगर। थाना सदर यमुनानगर पुलिस टीम ने कलानौर बाईर से ट्रैक्टर-ट्राली में चोरी का सामान बेचने जा रहे पांच चोरों व कबाड़ी को गिरफ्तार किया है। पुलिस ने आरोपियों से चोरी का सामान बरामद कर लिया। पुलिस ने आरोपियों को अदालत में पेश किया। जहां से उन्हें न्यायिक हिरासत में भेज दिया गया। पुलिस के अनुसार सदर यमुनानगर थाना प्रभारी कमलजीत सिंह ने बताया कि उनका टीम को गुप्त सूचना मिली कि एक युवक अपने ट्रैक्टर ट्राली में चोरी के सामान लोड करके बेचने के लिए उतर प्रदेश जा रहा। इस सूचना पर एएसआइ संदीप सिंह, सुशील कुमार, मुख्य सिपाही रमनदीप सिंह की टीम का गठन किया गया। टीम ने तुरंत नाकाबंदी शुरू

कर दी। टीम को थोड़ी देर बाद ट्रैक्टर ट्राली आता दिखाई दिया। पुलिस टीम ने जब उसको रोक कर पूछ तो युवक की पहचान छोटा लापरा निवासी गायुर के रूप में हुई। पूछताछ में आरोपियों ने बताया कि उन्होंने यह सामान फैक्ट्री से चोरी किया था। जिसमें उसके साथ भाटिया नगर निवासी महिंद्र उर्फ सोनू, शंभु कॉलोनी पांसा निवासी राजेश, चौधरी कॉलोनी निवासी हरजिंद पाल तथा तीर्थ नगर की टपरी निवासी शंकी के रूप में हुई। आरोपियों ने पूछताछ और बताना कि यह उन्होंने यह सामान कबाड़ी डेहा बरती डड़वा माजरी निवासी मोनू को बेच दिया है। टीम ने तुरंत कार्रवाई करते हुए कबाड़ी मोनू को गिरफ्तार कर लिया।

कांन्हड़ी कलां में हुई सर्व राजपूत समाज के सदस्यों की बैठक अब सर्व राजपूत समाज भी मृत्यु भोज के खिलाफ

बैठक में दर्जन भर गांवों के प्रतिनिधियों ने लिया भाग



सर्व राजपूत समाज के दर्जन भर गांव के प्रतिनिधियों की कांन्हड़ी कलां में बैठक का आयोजन किया गया। बैठक में राजपूत समाज में फैल रही सामाजिक बुराइयों को दूर करने का निर्णय लिया गया। समाज के वरिष्ठ सदस्य अशोक राणा, राकेश राणा, राजवीर सिंह, भंवर सिंह व जसमेर आदि ने बताया

कि राजपूत समाज में वर्तमान में मृत्यु भोज, रिंग शोयरमनी व दहेज प्रथा जैसी गंभीर सामाजिक बुराइयां पनप रही हैं। जिसकी वजह से राजपूत समाज आहत है। उन्होंने बताया कि इस संबंध में सर्व राजपूत समाज के दर्जन भर गांव स्थालवा, कांन्हड़ी कलां, खानपुर, गधौली, भंभौल, थाना छप्पर, सुखदासपुर समेत दर्जन भर गांवों के सैकड़ों प्रतिनिधियों की बैठक का आयोजन किया गया। बैठक में सर्व राजपूत समाज ने निर्णय लिया कि वह समाज में पनप रही सामाजिक बुराइयों को दूर करेंगे। बैठक में निर्णय लिया कि सर्व राजपूत समाज अब मृत्यु भोज नहीं करेगा और दहेज प्रथा को भी समाप्त किया जाएगा। वहीं, समाज में रिंग शोयरमनी आदि नहीं की जाएगी। उन्होंने कहा कि मृत्यु भोज, रिंग शोयरमनी व दहेज प्रथा आदि बुराइयों ने समाज को भीतर से खोखला कर दिया है। यदि इन सामाजिक बुराइयों

हरियाणा का एकमात्र विवि बना वैश्विक सूची का हिस्सा, कृषि एवं वानिकी में देश में दूसरा स्थान

हरिभूमि न्यूज। करनाल। चौधरी चरण सिंह हरियाणा कृषि विश्वविद्यालय ने क्यू.एस. विश्व विश्वविद्यालय रैंकिंग 2026 में 301-350 बैंड में स्थान प्राप्त कर एक महत्वपूर्ण अंतरराष्ट्रीय उपलब्धि हासिल की है। इस प्रतिष्ठित वैश्विक रैंकिंग में शामिल होने वाला यह हरियाणा का एकमात्र विश्वविद्यालय है। इस उपलब्धि से प्रदेश भर में कृषि वैज्ञानिकों और विद्यार्थियों में खुशी की लहर है। उक्त जानकारी आज यहां डॉ.

क्यूएस रैंकिंग 2026 के 301-350 बैंड में स्थान हासिल कर वैश्विक मंच पर चमका हरियाणा कृषि विश्वविद्यालय

दलीप गोसाई, पूर्व प्रधान वैज्ञानिक एवं अध्यक्ष, कृषि विज्ञान केंद्र, राष्ट्रीय डेयरी अनुसंधान संस्थान ने दी। उन्होंने बताया कि विश्वविद्यालय के कुलपति प्रो. बी. आर. कम्बोज ने कहा कि यह उपलब्धि विश्वविद्यालय के शिक्षकों, वैज्ञानिकों, कर्मचारियों और विद्यार्थियों के सामूहिक प्रयासों का परिणाम है। यह शैक्षणिक उत्कृष्टता, शोध तथा विस्तार सेवाओं के प्रति विश्वविद्यालय की प्रतिबद्धता को दर्शाती है। उन्होंने हरियाणा सरकार तथा भारतीय कृषि अनुसंधान परिषद

फसल सुधार, मृदा स्वास्थ्य प्रबंधन, जल संरक्षण व जलवायु-लचीली कृषि जैसे क्षेत्रों में दिया महत्वपूर्ण योगदान




के सहयोग के लिए भी आभार व्यक्त किया। क्यू.एस. विश्व विश्वविद्यालय रैंकिंग उच्च शिक्षा संस्थानों का एक विश्वसनीय वैश्विक मूल्यांकन है, जिसमें विश्वविद्यालयों का आकलन शैक्षणिक प्रतिष्ठा, नियोक्ता धारणा, शिक्षक-विद्यार्थी अनुपात, शोध गुणवत्ता, अंतरराष्ट्रीय सहयोग तथा वैश्विक प्रभाव जैसे मानकों पर किया जाता है। प्रो. कम्बोज ने कहा कि इस सूची में विश्वविद्यालय का शामिल होना उसकी राष्ट्रीय और अंतरराष्ट्रीय स्तर पर बढ़ती प्रतिष्ठा को दर्शाता है।

अंबाला से कुरुक्षेत्र जा रही पैसेंजर ट्रेन में घटना, यात्रियों में मची अफरा-तफरी

मामूली कहासुनी में चलती ट्रेन से धक्का देकर किशोर की हत्या, पांच पर केस दर्ज

हरिभूमि न्यूज। शाहाबाद



सोमवार को अंबाला से कुरुक्षेत्र जा रही पैसेंजर ट्रेन (64548) में उस समय अफरा-तफरी मच गई, जब कुछ युवकों के बीच मामूली कहासुनी ने एक 16 वर्षीय किशोर की जान ले ली। यह दर्दनाक घटना शाम करीब 4:45 बजे शाहाबाद रेलवे स्टेशन पर हुई। जानकारी के अनुसार, चलती ट्रेन में 4-5 युवकों के बीच किसी बात को लेकर विवाद हुआ, जो देखते ही देखते झगड़े में बदल गया। इसी दौरान आरोपियों ने 16 वर्षीय गौरव पुत्र मोहन बहादुर, निवासी पलवल, को धक्का दे दिया। धक्का लगने से गौरव ट्रेन से नीचे गिर गया



शाहाबाद। कार्रवाई करते जीआरपी के सहायक एएसएचओ विकास कुमार। फोटो: हरिभूमि

और ट्रेन की चपेट में आने से उसकी मौके पर ही मौत हो गई। घटना की सूचना मिलते ही जीआरपी के सहायक एएसएचओ विकास कुमार अपनी टीम के साथ मौके पर पहुंचे। मामले की गंभीरता को देखते हुए

दोस्तों के साथ गया था हरिद्वार

मृतक के रिश्तेदार विनय कुमार ने बताया कि गौरव पिछले 15 दिनों से घर से बाहर था, लेकिन वह रोजाना परिवार से मोबाइल पर संपर्क में था। पिछले तीन दिनों से वह अपने दोस्तों के साथ हरिद्वार में था और सोमवार को अंबाला से कुरुक्षेत्र लौट रहा था। उन्होंने आरोप लगाया कि घटना के बाद आरोपियों ने स्वयं फोन कर गौरव की मां को बताया कि उन्होंने उसके बेटे को मार दिया है और उसका शव रेलवे लाइन पर पड़ा है। ट्रेन में मौजूद यात्रियों के अनुसार, धक्का देने के बाद तीन-चार युवक ट्रेन से उतरकर शाहाबाद स्टेशन के मुख्य रास्ते से जीटी रोड की ओर फरार हो गए। प्रत्यक्षदर्शियों का कहना है कि लाल टी-शर्ट पहने एक युवक ने गौरव की धक्का दिया था। हालांकि, जीआरपी सभी पहलुओं की जांच कर रही है।

एफएसएल टीम को भी बुलाया गया, जिसने घटनास्थल से साक्ष्य जुटाए। शव को कब्जे में लेकर पोस्टमार्टम के लिए भेज दिया गया है। जीआरपी के सहायक एएसएचओ विकास कुमार ने बताया कि परिजनों की शिकायत के आधार पर आरोपियों के खिलाफ हत्या का मामला दर्ज कर लिया गया है और उनकी तलाश शुरू कर दी गई है। पुलिस का कहना है कि जल्द ही आरोपियों को गिरफ्तार कर लिया जाएगा।

जिले में अलग-अलग जगह हुए हादसे बाइक की टक्कर लगने से गई दो महिलाओं की जान

मुसीबत गांव के पास स्कूटी सवार महिला को बाइक ने भारी टक्कर

हरिभूमि न्यूज। यमुनानगर

जिले में अलग-अलग स्थानों पर हुए सड़क हादसों में दो महिलाओं की मौत हो गई। पुलिस ने अज्ञात बाइक चालकों पर केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार जगाधरी की सरस्वती कॉलोनी निवासी राजिंद्र कुमार ने पुलिस को दी शिकायत में बताया कि उसकी पत्नी कुसुम एक्टिवा पर किसी काम से गई थी। जब वह शाम को वापस लौट रही थी तो गांव मुसीबत अड्डे के पास तेज गति से बाइक लेकर आ रहे व्यक्ति ने उसकी पत्नी को एक्टिवा को टक्कर मार दी। टक्कर लगने से उसकी पत्नी सड़क पर गिर गईं। जिससे उसको गंभीर चोटें आईं। हादसे के बाद आरोपी बाइक चालक कुछ देर मौके पर रुकने के बाद वहां से फरार हो गया। आसपास

सड़क किनारे खड़ी महिला टक्कर मार भागा बाइकर

कोतरखाना निवासी सुंदर सिंह ने बताया कि वह प्राइवेट नीकरी करता है। वह अपनी पत्नी पायल व बेटे गुरमीत सिंह के साथ बाइक पर अपने ससुराल गया था। शाम को जब वह वापस लौट रहे थे तो औरंगाबाद पुल के पास वल्लुथुंका निवारण के लिए रुका। उसने बाइक सड़क किनारे खड़ी कर दी। उसकी पत्नी पायल भी बाइक के पास खड़ी थी। तभी तेज रफ्तार बाइक चालक ने उसकी पत्नी पायल को टक्कर मार दी। टक्कर लगते ही उसकी पत्नी नीचे गिरकर बेहोश हो गई। आरोपी बाइक चालक मौके से फरार हो गया। वह राहगीरों की सहायता से अपनी पत्नी को लेकर अस्पताल पहुंचा करवाया। जहां पर डॉक्टरों ने उसे मृत घोषित कर दिया।

के लोगों ने उसकी पत्नी को अस्पताल में भर्ती करवाया। जहां पर इलाज के दौरान उसकी मौत हो गई। सूचना मिलते ही पुलिस टीम मौके पर पहुंची। पुलिस ने शव को कब्जे में लेकर पोस्टमार्टम करवा परिजनों को सौंप दिया।

किसानों की समस्याओं को लेकर रादौर में बिजली निगम कार्यालय पर जड़ दिया ताला

प्रदर्शनकारियों ने किसानों की समस्याओं को लेकर निगम के एसडीओ को सौंपा ज्ञापन

हरिभूमि न्यूज। रादौर



भारतीय किसान यूनियन (टिकैट) के सदस्यों ने किसानों की समस्याओं को लेकर सोमवार को बिजली निगम कार्यालय रादौर के समक्ष जोरदार प्रदर्शन किया। इस दौरान प्रदर्शनकारियों ने बिजली निगम के कार्यालय से सभी कर्मचारियों को बाहर निकालकर ताला लगा दिया और किसानों की समस्याओं को लेकर एसडीओ को ज्ञापन सौंपा। एसडीओ के आश्वासन के बाद किसानों ने बिजली निगम के कार्यालय का ताला खोला। सोमवार सुबह भारतीय किसान यूनियन (टिकैट) से जुड़े सैकड़ों किसान जिला अध्यक्ष सुभाष गुर्जर के नेतृत्व

रादौर। बिजली निगम कार्यालय पर ताला जड़ते किसान। फोटो: हरिभूमि

में बिजली निगम रादौर के कार्यालय के समक्ष एकत्र हो गए और प्रदर्शन करने लगे। इसके बाद यूनियन के सदस्यों ने किसानों की समस्याओं को लेकर निगम के एसडीओ को ज्ञापन सौंपा। मगर इस दौरान किसान शांत नहीं हुए और उन्होंने बिजली निगम के कार्यालय से सभी कर्मचारियों को बाहर निकाल दिया और ताला लगा दिया। जिसके बाद बिजली निगम के अधिकारियों में हड़कंप मच गया। मौके पर एसडीओ

अधिकारी कॉल नहीं उठाते हैं। जिससे किसानों को भारी परेशानी का सामना करना पड़ता है। खेतों में लगे ट्रांसफार्मर खराब होने पर उन्हें ठीक होने में 8 से 15 दिन तक का समय लग जाता है।

इसके अलावा कई जगहों पर ट्रांसफार्मर में स्विच नहीं लगे हैं। तार ढीले हैं और केबलों में स्पार्किंग की समस्या बनी हुई है। इन समस्याओं की शिकायत पिछले तीन चार महीने से की जा रही है। मगर बिजली निगम के अधिकारियों व कर्मचारियों को किसानों की कोई परवाह नहीं है और अब तक कोई कार्रवाई नहीं हुई है। उन्होंने बिजली निगम के अधिकारियों को चेतावनी देते हुए कहा कि बिजली निगम के कर्मचारी ढीली तारों को जल्द से जल्द ठीक करें। जहां आवश्यकता हो ट्रांसफार्मर में स्विच लगाए जाएं। यदि बिजली निगम के अधिकारी दुलमुल रवेया अपनाते रहे तो किसान बड़ा आंदोलन करने के लिए मजबूर होंगे।

डीसी ने किया निरीक्षण, एसडीएम-डीएसपी के साथ राजस्व अधिकारी भी मिले गैरहाजिर

एसडीएम के रेटेनो को सस्पेंड किया, दूसरे गैर हाजिर अधिकारी व कर्मचारियों की सैलरी रोकने के साथ कारण बताओ नोटिस जारी

हरिभूमि न्यूज। अंबाला

उपायुक्त अजय सिंह तोमर ने सोमवार को लघु सचिवालय अंबाला छावनी का औचक निरीक्षण किया। इस दौरान उन्होंने लघु सचिवालय के प्रत्येक तल पर स्थापित कार्यालयों का निरीक्षण किया और जो भी अधिकारी एवं कर्मचारी अनुपस्थित पाए गए उनके कार्यालयों से हाजिरी रजिस्टर साथ ले गए। औचक निरीक्षण की कार्रवाई के दौरान एसडीएम, डीएसपी के साथ-

राजस्व विभाग के अधिकारी व अन्य अनुपस्थित पाए गए उपायुक्त अजय सिंह तोमर ने सोमवार को प्रातः 9.30 बजे लघु सचिवालय अंबाला छावनी का औचक निरीक्षण किया। निरीक्षण के दौरान अधिकतर अधिकारी व कर्मचारी अनुपस्थित पाए गए। जो भी अधिकारी एवं कर्मचारी अनुपस्थित पाए गए उनके कार्यालयों से हाजिरी रजिस्टर साथ ले गए। औचक निरीक्षण की कार्रवाई के दौरान एसडीएम, डीएसपी के साथ-

खबर संक्षेप

शिविर में एकत्रित किया
90 यूनिट रक्त



रादौर। सिंह सभा गुरुद्वारा साहिव रेतगढ़ द्वारा रक्तदान शिविर का आयोजन किया गया। शिविर में विशेष रूप से समाजसेवी जगजी सिंह व चमकीला सिंह आदि मौजूद रहे। शिविर में चिकित्सकों द्वारा रक्तदाताओं से 90 यूनिट रक्त एकत्रित किया। इस दौरान संजीवनी ब्लड बैंक जगाधरी की टीम ने चिकित्सकों के साथ मिलकर रक्तदाताओं से रक्त एकत्रित किया। मौके पर रक्तदाताओं को फलाहार दिया गया। इस अवसर पर समाजसेवी जगजी सिंह व चमकीला सिंह ने बताया कि गांव में पहली बार रक्तदान शिविर का आयोजन किया गया है। रक्तदान महानंदन है। हम रक्तदान करके जरूरतमंदों के जीवन को बचाने में अपना बहुमूल्य योगदान दे सकते हैं।

ग्रामीण अंचल के विकास को सरकार गंभीर: डांडा पानीपत। हरियाणा के शिक्षा मंत्री महिपाल डांडा के बड़े भाई हरपाल डांडा ने कहा कि प्रदेश सरकार गांव-गांव तक विकास पहुंचाने के लिए प्रतिबद्ध है। उन्होंने रविवार को चंदौली में डेन दो से खोतपुरा तक बनने वाली पीडब्ल्यूडी सड़क का नारियल तोड़कर उद्घाटन किया। वहीं, डांडा ने कहा कि यह सड़क सिर्फ रास्ता नहीं, बल्कि क्षेत्र की तरक्की की नई राह है। मुख्यमंत्री नायब सिंह के कुशल नेतृत्व और दूरदर्शी सोच के कारण हरियाणा विकास के नए आयाम स्थापित कर रहा है। हमारी प्राथमिकता है कि हर गांव को बेहतर सड़क, शिक्षा और मूलभूत सुविधाएं उपलब्ध हों, ताकि आमजन का जीवन स्तर ऊंचा उठ सके। दूसरी ओर, इस सड़क के निर्माण होने से चंदौली, खोतपुरा, बरसत, गढ़ सरणाई, बराना, बबैल आदि गांवों लाखों ग्रामीणों को लाभ होगा।

निजी कंपनियों को लाभ बंद करें सरकार: डॉ गुप्ता पानीपत। आम आदमी पार्टी हरियाणा के प्रदेश अध्यक्ष डॉ. सुशील गुप्ता ने भाजपा सरकार द्वारा पाइपलाइन कंपनियों के लिए लीज रेट में भारी कटौती के फैसले की कड़ी निंदा की है। सरकार ने पहले तीन लाख प्रति किलोमीटर प्रति वर्ष का लीज रेट घटाकर मात्र 1000 एकमुश्त करने की घोषणा की है। डॉ. गुप्ता ने प्रेस वार्ता में इसे 99 प्रतिशत से अधिक की कटौती बताते हुए कहा कि नायब सैनी सरकार, आपदा को अवसर मानकर सरकारी राजस्व को अरबों रूपए प्रतिवर्ष का नुकसान पहुंचा रही है और निजी कंपनियों खासकर अडानी गैस व आईजीएल की तिजोरी भर रही है। कौड़ियों के भाव सरकारी जमीन देकर किसके चहेते को फायदा पहुंचाना जा रहा है और प्रदेश की आम जनता को इससे क्या फायदा होने वाला है। उन्होंने मांग की कि हरियाणा सरकार इस फैसले से होने वाली संभावित राजस्व हानि का पूरा डेटा संवाचित करे और श्रेष्ठ पत्र जारी कर पारदर्शिता सुनिश्चित करे।

भारत माटिया दूसरी बार बने महाराणा प्रताप वेलफेयर एसोसिएशन के प्रधान

■ मुख्यातिथि के रूप में शहीद भगत सिंह मोर्चा के प्रदेश अध्यक्ष रणधीर चौधरी ने लिया भाग

हरिभूमि न्यूज ▶▶ रादौर

महाराणा प्रताप पार्क वेलफेयर एसोसिएशन रादौर ने करवा में अपना पांचवां स्थापना दिवस उत्साह से मनाया। इस दौरान कार्यक्रम में मुख्यातिथि के रूप में शहीद भगत सिंह मोर्चा के प्रदेश अध्यक्ष रणधीर सिंह चौधरी ने भाग लिया। मौके पर नई कार्यकारिणी का गठन किया गया। नई कार्यकारिणी में सर्वसम्मति से भारत माटिया के दूसरी बार प्रधान बनाया गया। वहीं, दारी मनचंदा को सचिव, सतीश सैनी को उप प्रधान नियुक्त किया गया। जबकि डॉ.

उपायुक्त ने प्रतापनगर, छछरौली, सरस्वती नगर व रादौर अनाज मंडियों का किया निरीक्षण

मंडियों में गेहूं बेचते समय किसानों को नहीं आने दें कोई परेशानी: प्रीति

निरीक्षण के दौरान उपायुक्त प्रीति ने मूलभूत सुविधाओं का जायजा लिया और आदतियों और किसानों से बातचीत की

हरिभूमि न्यूज ▶▶ यमुनानगर

हरियाणा सरकार द्वारा प्रदेश में एक अप्रैल से गेहूं की खरीद शुरू करने के निर्देशानुसार जिला उपायुक्त प्रीति ने सोमवार को प्रतापनगर, छछरौली, सरस्वती नगर व रादौर की अनाज मंडियों का औचक निरीक्षण कर इंतजामों की जांच की। मौके पर उन्होंने मंडियों में पहुंचकर मूलभूत सुविधाओं का जायजा लिया और आदतियों व किसानों से बातचीत की।



यमुनानगर। सरस्वती नगर अनाज मंडी में औचक निरीक्षण करने के दौरान अधिकारियों को दिशा निर्देश देते हुए उपायुक्त प्रीति।

उपायुक्त प्रीति ने संबंधित अधिकारियों को मंडी में गेहूं बेचने के लिए आने वाले किसानों को किसी प्रकार की समस्या नहीं आने देने के लिए निर्देश दिए। उन्होंने बताया कि हरियाणा सरकार द्वारा एक अप्रैल से प्रदेश में गेहूं की

खरीद शुरू होगी। इस वर्ष प्रदेश सरकार द्वारा गेहूं का एमएसपी मूल्य 2585 रुपये निर्धारित किया गया है। उपायुक्त प्रीति ने अधिकारियों व खरीद एजेंसियों को खरीदी गई गेहूं का उठान 24 घंटे में करने के निर्देश दिए।

सुखाकर लाएं मंडियों में गेहूं की फसल

उपायुक्त प्रीति ने किसानों से मंडी में अपनी फसल को सुखाकर लाए जाने की अपील की। ताकि समय पर खरीद हो सके। उन्होंने मार्केट कमेटी के अधिकारियों को निर्देश दिए कि मंडी में पानी की व्यवस्था, पानी की टंकियों की सफाई की व्यवस्था, बिजली की व्यवस्था, सफाई की व्यवस्था व शौचालयों में सफाई की व्यवस्था के साथ साथ पर्याप्त मात्रा में बारदाना की व्यवस्था करने के निर्देश दिए।

उन्होंने कहा कि किसान का ध्यान रखना हमारी प्राथमिकता है। किसानों को किसी भी प्रकार की असुविधा का सामना न करना पड़े ऐसे प्रबंध सभी अनाज मंडियों में किए जाएं। उन्होंने किसानों व आदतियों से उनकी समस्याओं के बारे में जाना और संबंधित अधिकारियों को समाधान के लिए आवश्यक दिशा निर्देश दिए। उपायुक्त ने अधिकारियों को निर्देश देते हुए बताया कि इस बार मंडी में फसल बेचते समय किसानों को ट्रेक्टर पर नंबर प्लेट लगाया अनिवार्य है। उन्होंने किसानों को आश्वत करते हुए कहा कि जिले की सभी अनाज मंडियों में किसानों की सुविधा के लिए सभी जरूरी कार्य किए जा रहे हैं। किसानों को किसी भी समस्या का सामना नहीं करना पड़ेगा। प्रदेश सरकार देश में सबसे अधिक गेहूं की फसलों पर एमएसपी प्रदान कर रही है। इस अवसर पर छछरौली के एसडीएम रोहित कुमार, जगाधरी के एसडीएम विश्वनाथ व रादौर के एसडीएम नरेन्द्र कुमार, डीएफएससी नीतिश सिंगला व मार्केट कमेटी छछरौली के चेयरमैन कैलाश चंद शर्मा आदि मौजूद रहे।

कक्षा 11वीं में पायल व नौवीं में छवि ने हासिल किया पहला स्थान

■ राजकीय वरिष्ठ माध्यमिक विद्यालय नागल में घोषित किया गया वार्षिक परीक्षा परिणाम

हरिभूमि न्यूज ▶▶ यमुनानगर

राजकीय वरिष्ठ माध्यमिक विद्यालय नागल में सोमवार को वार्षिक परीक्षा परिणाम घोषित किया गया। इस अवसर पर मेधावी विद्यार्थियों को सम्मानित किया गया। इस दौरान कार्यक्रम में पूर्व सरपंच सुरेंद्र सिंह राणा मुख्यातिथि एवं बृथ अध्यक्ष नागल सुमित राणा बतौर विशिष्ट अतिथि उपस्थित रहे। उन्होंने मेधावी विद्यार्थियों को पुरस्कृत कर उनका उत्साहवर्धन किया।

परीक्षा ईंचार्ज अवतार सिंह ने बताया कि कक्षा 11वीं में पायल ने प्रथम, वंदना ने द्वितीय तथा शमा ने तृतीय स्थान प्राप्त किया। कक्षा नौवीं में छवि ने 490 अंक प्रथम स्थान प्राप्त किया। नीशु देवी 484 अंक लेकर द्वितीय तथा अजीजा 436 अंक के साथ तृतीय स्थान पर रहीं। अन्य मेधावी



यमुनानगर। राजकीय वरिष्ठ माध्यमिक विद्यालय नागल में मेधावी विद्यार्थियों को सम्मानित करते मुख्यातिथि।

विद्यार्थियों में कीर्ति मेहरा ने चौथा, अंशु ने पांचवां, वंशिका ने छठा, प्रियंका ने सातवां, कीर्ति ने आठवां, किरण ने नौवां और आराधना ने दसवां स्थान हासिल किया। बालकों में हबीब उर रहमान ने प्रथम, जिशान ने द्वितीय तथा आसिफ ने तृतीय स्थान हासिल किया। इस मौके पर सुनील शर्मा, जसबीर, अवतार सिंह, योगेंद्र कुमार शर्मा, गीतांजलि, शालू भारद्वाज, महेश गर्ग, भूपिंदर पाल, एबीआरसी कविता, रजनी, श्वेता व राकेश आदि मौजूद थे।

पहचान के तीन लोगों का सीएससी में नाम दर्ज करवाएं किसान: चौपड़ा



रादौर। संयुक्त किसान मोर्चा खंड रादौर के सदस्यों एक प्रतिनिधिमंडल सोमवार को मार्केट कमेटी के सचिव राजीव चौपड़ा मिला। इस दौरान उन्होंने मंडियों में किसानों को मिलने वाली सुविधाओं को मुहैया करवाए जाने की मांग की। प्रतिनिधिमंडल का नेतृत्व किसान मोर्चा के वरिष्ठ नेता महीपाल चमरौड़ी ने किया। मार्केट कमेटी के सचिव राजीव चौपड़ा ने प्रतिनिधिमंडल को बताया कि किसानों के ट्रेक्टर के अगले हिस्से पर नंबर लिखा होना चाहिए। जैसे ही ट्रेक्टर ट्रॉली मंडी में गेट पर पहुंचेगी। उसकी फोटोग्राफी जाएगी।

इसके बाद गेट पास जारी कर दिया जाएगा। जिसके बाद किसानों की फसल के उनके आदती के पास उतारे जाने के बाद गेहूं मालिक का अंगुठे का पोर्टल पर निशान लिया जाएगा। यदि किसान ने पोर्टल वेरीफाई करवाया हुआ होगा तो किसान को कोई दिक्कत नहीं होगी।

प्रशिक्षण का उद्देश्य कार्यकर्ताओं को जमीनी स्तर पर सशक्त बनाना: राणा

■ हरियाणा के कृषि एवं किसान कल्याण मंत्री श्याम सिंह राणा ने मुख्यातिथि के रूप में लिया भाग

हरिभूमि न्यूज ▶▶ रादौर

भारतीय जनता पार्टी द्वारा सोमवार को रादौर विधानसभा क्षेत्र के मंडल रादौर व मंडल फरकपुर के कार्यकर्ताओं के लिए कक्षा में प्रशिक्षण शिविर का आयोजन किया गया। शिविर में मुख्यातिथि के रूप में हरियाणा के कृषि एवं किसान कल्याण मंत्री श्याम सिंह राणा ने भाग लिया। उन्होंने भाजपा कार्यकर्ताओं को भाजपा संगठन की वैचारिक कार्यशैली से अवगत कराया और जमीनी स्तर पर कार्य करने के लिए प्रेरित किया। कृषि मंत्री ने कहा कि प्रशिक्षण का उद्देश्य जमीनी स्तर पर भाजपा



रादौर। शिविर में कार्यकर्ताओं के मार्ग दर्शन करते हुए कृषि मंत्री श्याम सिंह राणा।

कार्यकर्ताओं को वैचारिक रूप से सशक्त, अनुशासित और कुशल बनाना है। उन्होंने कहा कि भाजपा के लिए राष्ट्रीय हित सर्वोपरि हैं। यह अभियान कार्यकर्ताओं को पार्टी की विचारधारा, इतिहास और नीतियों के प्रति जागरूक करता है। जिलाध्यक्ष राजेश सपरा ने बताया कि प्रशिक्षण से कार्यकर्ताओं में निपुणता, कार्य कुशलता और

प्रतियोगी परिक्षाओं में समय बचाने है महत्वपूर्ण: दिशा

रादौर। मुकुंदलाल कॉलेज के वाणिज्य विभाग की ओर से तार्किक अभिरुचि विषय पर एक विशेष व्याख्यान का आयोजन किया गया। मुख्य वक्ता के रूप में सहस्यक प्राध्यापिका दिशा ने भाग लिया। मुख्य वक्ता ने विद्यार्थियों को प्रतियोगी परीक्षाओं में तार्किक अभिरुचि के महत्व, प्रश्नों को शीघ्र एवं सही तरीके से हल करने की तकनीकों व समय प्रबंधन के बारे में विस्तृत जानकारी दी। उनके व्याख्यान से विद्यार्थियों को न केवल वैज्ञानिक ज्ञान प्राप्त हुआ। बल्कि उन्होंने कई महत्वपूर्ण टिप्स भी सीखा किए। जो भविष्य की परीक्षाओं में अत्यंत सहायक सिद्ध होंगे। प्राचार्य डॉ. माला शर्मा ने कहा कि ऐसे कार्यक्रम विद्यार्थियों के सशक्त विकास में महत्वपूर्ण भूमिका निभाते हैं। कॉलेज के वाणिज्य विभागाध्यक्ष पूजा वर्मा ने कहा कि विद्यार्थियों को व्यावहारिक एवं प्रतियोगी दृष्टिकोण प्रदान करना विभाग की प्राथमिकता है। कार्यक्रम के सफल आयोजन में प्रो. जय चंद, आशीष व पिकी का विशेष योगदान रहा।



रादौर। विद्यार्थियों को जानकारी प्रदान करती प्राध्यापिका दिशा। फोटो: हरिभूमि

असामाजिक तत्वों पर निगरानी के लिए लगवाएं सीसीटीवी कैमरे: एसपी

■ पुलिस अधीक्षक ने जिलेवासियों को सीसीटीवी कैमरे लगाने का किया आह्वान

हरिभूमि न्यूज ▶▶ यमुनानगर

जिला पुलिस प्रशासन द्वारा जिले में आपराधिक घटनाओं पर अंकुश लगाने के लिए जिलेवासियों को अपने घरों, प्रतिष्ठानों व संस्थानों में सीसीटीवी कैमरे लगवाए जाने के लिए आह्वान किया है। पुलिस अधीक्षक कमलदीप गोयल ने थाना प्रभारियों व चौकी ईंचार्जों को अपने अधीन क्षेत्र में लगे हुए कैमरो की जानकारी का रिकार्ड रखने के निर्देश दिए हैं। पुलिस अधीक्षक ने



यमुनानगर। सीसीटीवी कैमरे लगाने के लिए आह्वान करते एसपी गोयल। फोटो: हरिभूमि

लोग पुलिस का करे सहयोग

पुलिस अधीक्षक कमलदीप गोयल ने कहा कि अपराध को रोकने के लिए आमजन को सतर्क रहना चाहिए। इसके लिए वह सीसीटीवी कैमरा लगाकर पुलिस का सहयोग करें। व्योक्ति जनता का सहयोग मिलने पर पुलिस हर अपराध पर अंकुश लगा सकती है। आम जनता पुलिस के बीच आपसी तालमेल से कार्य करने पर कोई अपराधी पुलिस की नजर से छिप नहीं सकता है। पुलिस अधीक्षक ने जिले के सभी थाना क्षेत्र के लोगों से अपने घर और दुकानों में या दुकान के बाहर एक सीसीटीवी कैमरा जरूर लगवाए जाने की अपील की। ताकि चोरी और अन्य घटनाओं पर पुलिस की नजर बनी रहे।

श्री हनुमान मंदिर रामपुरा ने शहर में निकाली प्रभात फेरी छम छम नाचे वीर हनुमाना..भजन पर झूमे श्रद्धालु

मंदिर कमेटी ने प्रभात फेरी निकालकर शहरवासियों को दिया हनुमान जन्मोत्सव का निमंत्रण

हरिभूमि न्यूज ▶▶ यमुनानगर

श्री हनुमान मंदिर रामपुरा कॉलोनी में दो अप्रैल को भगवान हनुमान जी का जन्मोत्सव बड़ी धूमधाम के साथ मनाया जाएगा। समागम का निमंत्रण आम जनमानस को देने की लेकर मंदिर द्वारा शहर में प्रभात फेरियों का आयोजन किया जा रहा है। प्रभात फेरी में दिन प्रतिदिन श्रद्धालुओं की संख्या बढ़



यमुनानगर। आचार्य की स्मृति किन्हे देकर सम्मानित करते दत्ता परिवार के सदस्य।

रही है। मंदिर प्रबंधक कमेटी द्वारा सोमवार सुबह निकाली गई प्रभात फेरी का शुभारंभ मंदिर आचार्य शारदा मिश्रा द्वारा पूजा

पर होने वाले कार्यक्रम का निमंत्रण भी दिया गया। श्रद्धालुओं का उत्साह देखते ही बनता था। श्रद्धालु झुमते हुए प्रभातफेरी के साथ चल रहे थे। छोटे बच्चों से लेकर सीनियर सिटीजन तक सभी प्रभात फेरी में शामिल थे। इसका समापन भजनिक इंद्रराज दत्ता एवं समाजसेवी लक्ष्य दत्ता के निवास स्थान पर हुआ। इस दौरान उन्होंने छम छम नाचे वीर हनुमाना कहते हैं लोग इसे राम का दीवाना छम छम नाचे वीर हनुमाना भजन गया तो श्रद्धालु अपने आप को रोक नहीं पाए और श्रद्धा में शामिल हो गए। आचार्य शारदा मिश्रा ने बताया कि मंदिर में आयोजित होने वाले समागम के प्रचार प्रसार को लेकर पिछले

तीन दिनों से प्रभात फेरियां निकाली जा रही है। जो एक अप्रैल तक जारी रहेगी। जन्मोत्सव कार्यक्रम में सूरज चंचल एंड पार्टी के सदस्य अपने भजनों से श्रद्धालुओं को निहाल करेंगे। बाद में भंडारे का भी आयोजन किया गया जाएगा। कार्यक्रम के माध्यम से शहरवासियों में धार्मिक भावनाओं को प्रसार किया जाएगा। जन्मोत्सव में हजारों की संख्या में भक्तजन शिरकत करेंगे। मौके पर रोशनलाल पप्पू, दिवंदर देहा, सुरेंद्र लॉगो, राकेश शर्मा, अमित जांबा, सोम प्रकाश ओबेरॉय, अमित जांबा, महेंद्र शर्मा, योगेश भल्ला व सुरेंद्र लूथरा आदि मौजूद रहे।

खबर संक्षेप

समय पर हों शिकायतों का समाधान: अभिषेक अंबाला। नगराधीश अभिषेक गर्ग ने कहा कि जिलावासियों की समस्याओं का प्राथमिकता से समाधान करना जिला प्रशासन की सर्वोच्च प्राथमिकता में है। सभी संबंधित अधिकारी अपने-अपने विभाग से जुड़ी लोगों की शिकायतों का समयबद्ध रूप से जल्द समाधान करवाना सुनिश्चित करें। इसके अलावा विभाग से संबंधी जनकल्याणकारी योजनाओं वॉर भी आमजन को जानकारी प्रदान करें। नगराधीश सोमवार को उपायुक्त कार्यालय के सभागार में आयोजित समाधान शिविर की अध्यक्षता कर रहे थे।

कार्यों को समयबद्ध रूप से जल्द पूरा किया जाए

अंबाला। अतिरिक्त उपायुक्त विराट ने कहा कि सड़क सुरक्षा सुनिश्चित करना जिला प्रशासन की सर्वोच्च प्राथमिकताओं में शामिल है। इसके लिए सभी संबंधित विभागों को आपसी तालमेल के साथ प्रभावी रूप से कार्य करना होगा। अतिरिक्त उपायुक्त आज उपायुक्त कार्यालय के सभागार में आयोजित जिला सड़क सुरक्षा समिति की समीक्षा बैठक की अध्यक्षता कर रहे थे। अतिरिक्त उपायुक्त ने बैठक के दौरान एजेंडे में रखे गए बिंदुओं पर विस्तार से समीक्षा करते हुए अधिकारियों को निर्देश दिए कि सड़क सुरक्षा से जुड़े सभी कार्यों को समयबद्ध रूप से जल्द पूरा किया जाए। उन्होंने कहा कि सड़क दुर्घटनाओं में कमी लाने के लिए जमीनी स्तर पर ठोस प्रयास करना आवश्यक है और इसमें किसी प्रकार की लापरवाही स्वीकार नहीं की जाएगी।

स्कूली छात्रों को किया सम्मानित

नारायणगढ़। विद्यालय के परीक्षा परिणाम में उत्कृष्ट प्रदर्शन करने वाले विद्यार्थियों तथा उनके अभिभावकों को जिला शिक्षा अधिकारी अंबाला ने किया सम्मानित। सोमवार को राजकीय वरिष्ठ माध्यमिक विद्यालय डेरा(63) में स्कूल परीक्षा परिणाम घोषित किया गया। जिसमें जिला शिक्षा अधिकारी सुधीर कालड़ा ने प्रथम, द्वितीय तथा तृतीय आने वाले विद्यार्थियों के साथ-साथ उनके अभिभावकों को मंच पर बुलाकर उनकी प्रशंसा की। उन्होंने इस कार्यक्रम में उपस्थित अभिभावकों तथा छात्र-छात्राओं को भविष्य में होने वाली विभिन्न प्रतियोगिताओं में उत्कृष्ट प्रदर्शन करने के लिए प्रेरित किया।

श्री हनुमान जन्मोत्सव पर मंडारा दो को

बराड़ा। गांव अधोया में स्थित दक्षिणमुखी श्री पंचमुखी हनुमान एवं खाटूश्याम मंदिर में श्री हनुमान जन्मोत्सव के पावन अवसर पर दो दिवसीय धार्मिक कार्यक्रम का आयोजन 1 अप्रैल को किया जा रहा है। मंदिर सभा की ओर से आयोजित इस कार्यक्रम को लेकर क्षेत्र में श्रद्धा और उत्साह का माहौल बना हुआ है। मंदिर समिति के पदाधिकारियों वृजेश बंसल और अशोकुल गर्ग ने बताया कि 1 अप्रैल 2026 बुधवार को प्रातः 8 बजे श्री रामायण पाठ का शुभारंभ हवन-पूजन एवं मंत्रोच्चारण के साथ किया जाएगा।

सड़क निर्माण के प्रस्ताव को हरी झंडी

अंबाला। रीथिया मंडी अंडरपास से अंबाला-दिल्ली राष्ट्रीय राजमार्ग-44 तक आवागमन करने वाले यात्रियों और स्थानीय निवासियों को राहत मिलेगी। डीएफसीसीआईएल कॉरिडोर की नई रेलवे लाइन के दोनों ओर 6.02 करोड़ रुपये से सड़क निर्माण के प्रस्ताव को हरी झंडी मिल गई है। इस परियोजना के पूरा होने से न केवल यातायात सुगम होगा बल्कि क्षेत्र के व्यापारिक विकास को भी नई गति मिलेगी। प्रस्ताव के अनुसार, सड़क निर्माण के लिए आवश्यक भूमि रेलवे से 35 वर्षों की लीज पर ली जाएगी। इसके लिए रेलवे ने सहमति जताते हुए अनुमानित लागत का ब्योरा साझा किया है। इंजीनियर शाखा की रिपोर्ट के मुताबिक, रेलवे को लीज और अन्य शुल्क के रूप में 2.28 करोड़ रुपये का भुगतान किया जाना तय हुआ है। सड़क का निर्माण नई बिछाई गई रेलवे लाइन के दोनों तरफ किया जाएगा। इससे रीथिया मंडी व नन्हेड़ा क्षेत्र से हाईवे तक का सफर कम समय में पूरा हो सकेगा।

जिलेभर में हर रोज 9000 सिलेंडरों की सप्लाई

होटल-ढाबों पर घरेलू सिलेंडर इस्तेमाल पर हो रही कार्रवाई, 95 सिलेंडर जब्त

डीएफएससी बोले-अफवाहों पर ध्यान न दें उभोवता, सिलेंडरों की जमाखोरी करने वालों के खिलाफ होगी ठोस कार्रवाई

हरिभूमि न्यूज ▶▶ अंबाला

अमेरिका-ईरान युद्ध से घरेलू गैस की सप्लाई को लेकर अब विभागीय अधिकारी पर्याप्त गैस होने का दावा कर रहे हैं। हालांकि कई गैस एजेंसियों के बाहर अभी भी सिलेंडर को लेकर लंबी लाइनें लग रही हैं। इसके बावजूद जिला खाद्य एवं आपूर्ति अधिकारी जिले में रोज 9000 सिलेंडर सप्लाई होने का दावा कर रहे हैं। विभाग के नियंत्रक निशांत राठी ने बताया कि जिले में गैस सिलेंडरों सहित पेट्रोल, डीजल की आपूर्ति पूरी तरह से सामान्य है। किसी प्रकार की कोई कमी नहीं है। उपभोक्ताओं को मांग के अनुरूप पर्याप्त मात्रा में गैस सिलेंडर उपलब्ध हैं। इसलिए आमजन को घबराने व अफवाहों



पर ध्यान देने की आवश्यकता नहीं है। डीएफएससी ने बताया कि जिला स्तर पर कंट्रोल रूम भी स्थापित किया गया है जिसका दूरभाष नंबर 0171-2982868 जारी है। इस पर एलपीजी उपभोक्ता अपनी एलपीजी से संबंधित शिकायत दर्ज करवा सकता है। इसके अलावा विभाग की टीमों भी निरंतरता में फोल्ड में रहकर हर गतिविधि पर नजर रख रही है। जहां पर भी अनियमितताएं पाई जा रही हैं वहां पर तुरंत कार्रवाई भी अमल में लाई जा रही है।

95 सिलेंडर किए जब्त

जांच टीम द्वारा अंबाला शहर, मटहड़ी शेखां, अंबाला छावनी, साहा, मुलाणा, बराड़ा, शहजादपुर व नारायणगढ़ में ढाबों व दुकानों पर निरंतर छापेमारी की जा रही है। अभी तक जांच टीम की ओर से 95 सिलेंडर जब्त करने का काम किया

नोडल अधिकारियों को दी जिम्मेदारी

डीएफएससी ने यह भी बताया कि हर गतिविधि पर नजर रखने के लिए मुख्यालय द्वारा जारी दिशानिर्देशों की अनुपालना के तहत सहायक खाद्य एवं पूर्ति अधिकारियों को नोडल अधिकारी लगाए गए हैं। इनमें बृज मोहन, सहायक खाद्य एवं आपूर्ति अधिकारी को अंबाला शहर, मटहड़ी शेखां व नब्बोला का नोडल अधिकारी लगाया गया है। हरजकी

सिंह को अंबाला छावनी, साहा और केसरी का नोडल अधिकारी तथा राजिंद सिंह को बराड़ा, मुलाणा व उगला का नोडल अधिकारी तथा विनय शैली को शहजादपुर व नारायणगढ़ का नोडल अधिकारी लगाया गया है। उन्होंने यह भी स्पष्ट किया कि जमाखोरी व कालाबाजारी करने वालों पर सख्त कार्रवाई की जाएगी।

पीएनजी के लिए 134 ने किया आवेदन

डीएफएससी निशांत राठी ने जिला के घरेलू व व्यवसायिक गैस उपभोक्ताओं से अपील की है कि जिस भी क्षेत्र में एचपी ऑयल गैस प्राइवेट लिमिटेड द्वारा बिछाई गई पीएनजी लाइन उपलब्ध है। उपभोक्ता जल्द से जल्द पीएनजी कनेक्शन लेने हेतु आवेदन करना सुनिश्चित करें। उन्होंने बताया कि अभी तक जिले में नए पीएनजी कनेक्शन हेतु व्यवसायिक-99, घरेलू-22 तथा औद्योगिक-13 कुल 134 आवेदन एचपी ऑयल के पास

प्राप्त हुए हैं। उन्होंने बताया कि नए पीएनजी कनेक्शन के लिए योजना 1- अग्रिम भुगतान योजना-प्रति निवासी 7118 रुपये का अग्रिम भुगतान, जिसमें 6000 रुपये की कनेक्शन सुरक्षा, 1000 रुपये की गैस बिल भुगतान सुरक्षा और 118 रुपये का फार्म शुल्क (कर सहित) (अप्रतिबंधित आवेदन शुल्क 118 रुपये, वापसी योग्य कनेक्शन सुरक्षा 6000 रुपये तथा वापसी योग्य गैस बिल भुगतान सुरक्षा 1000 रुपये) शामिल है।

गया है। डीएफएससी निशांत राठी ने बताया कि जिला में 24 गैस एजेंसियों के जरिए उपभोक्ताओं को घरेलू गैस सप्लाई की जा रही है। औसतन 9000 घरेलू गैस सिलेंडर रोज उपभोक्ताओं को

डिलीवर किए जा रहे हैं। उपभोक्ता शहरी क्षेत्र में 25 दिन व ग्रामीण क्षेत्र में 45 दिन बाद गैस बुकिंग करवा सकते हैं। उन्होंने बताया कि यहां घरेलू गैस सिलेंडरों का पर्याप्त मात्रा में स्टॉक उपलब्ध है।

ईएनआई विकल्प

योजना 2- ईएनआई पंजीकरण योजना-7118 रुपये के लिए ईएनआई विकल्प जिसमें उपभोक्ताओं को पीएनजी कनेक्शन के लिए शुरू में 2118 रुपये का भुगतान करना होगा योजना 3- किराया योजना-1118 रुपये के अग्रिम भुगतान वाली किराया योजना जिसमें 1000 रुपये भुगतान सुरक्षा और 118 रुपये फार्म शुल्क के साथ कर शामिल है। इस योजना में सामान्य गैस बिल के अतिरिक्त 100 रुपये प्रति द्विमासिक बिल (50 रुपये प्रति माह) का किराया शामिल है। ग्राहक को 15 मीटर से अधिक अतिरिक्त पाईपलाइन के लिए 'देय शुल्क और सेवाएं' के अनुसार लागत वहन करनी होगी।

अनावश्यक मंडारण से बचें

नागरिकों से अपील कि वे केवल आवश्यकता अनुसार ही समयबद्ध तरीके से गैस की बुकिंग करें। अनावश्यक मंडारण से बचें। यह भी कहा कि जिले में सिलेंडरों सहित पेट्रोल, डीजल की आपूर्ति पूरी तरह से सामान्य है। उपायुक्त के दिशा-निर्देशानुसार अस्पतालों, शिक्षण संस्थानों और विद्यालयों के लिए गैस सिलेंडरों की व्यवस्था की जा रही है।

मेधावियों को किया सम्मानित

- सरकारी स्कूल थंबड़ का वार्षिक परिणाम घोषित

हरिभूमि न्यूज ▶▶ बराड़ा

राजकीय वरिष्ठ माध्यमिक विद्यालय थंबड़ में सोमवार को सत्र 2025-26 की समाप्ति पर विभाग व सरकार के निर्देशानुसार कार्यक्रम का आयोजन किया गया। इस अवसर पर ग्राम पंचायत थंबड़ के सरपंच रोहताश राणा, एएसएमसी प्रधान व सदस्य, ब्लॉक समिति सदस्य सुधा राणा, ग्रामवासी एवं अभिभावकगण उपस्थित रहे। कार्यक्रम की अध्यक्षता प्रधानाचार्या मनभवानी भल्ला ने की। उन्होंने सभी अतिथियों का स्वागत व अभिनंदन किया।



बराड़ा। कार्यक्रम के दौरान उपस्थित स्टाफ।

फोटो: हरिभूमि

सरकारी स्कूलों में दाखिला करवाएं अभिभावक

इस दौरान विद्यालय में दाखिला के कक्षा 8वीं तथा कक्षा 9वीं व 11वीं के वार्षिक परीक्षा परिणाम घोषित किए गए। साथ ही प्रथम, द्वितीय व तृतीय स्थान प्राप्त करने वाले मेधावी विद्यार्थियों को पुरस्कार देकर सम्मानित किया गया। ब्लॉक समिति सदस्य सुधा राणा ने विद्यार्थियों को प्रेरित करते हुए उनके उत्कृष्ट भविष्य की कामना की। वहीं सरपंच रोहताश राणा ने अभिभावकों से सरकारी विद्यालयों में अधिक से अधिक बच्चों का नामांकन कराने का आह्वान किया और विद्यार्थियों को परीक्षा परिणाम की शुभकामनाएं दीं।

सेवानिवृत्ति पर प्रधानाचार्या सुनीता को दी विदाई

- 36 साल की सेवा के बाद डीएवी की प्रिंसिपल रिटायर

हरिभूमि न्यूज ▶▶ बराड़ा

डीएवी स्कूल में बीते दिवस विद्यालय की आधारशिला मानी जाने वाली प्रधानाचार्या सुनीता कपूर के सम्मान में भव्य एवं भावपूर्ण सेवानिवृत्ति समारोह का आयोजन किया गया। इस अवसर पर विद्यालय निरंतर उत्सव जैसा माहौल लिए परसर आया। सभी उपस्थित जनों ने उन्हें सम्मानपूर्वक विदाई दी।

डीएवी परिवार में प्रिंसिपल सुनीता कपूर का कार्यकाल 5 मार्च 1990 से 31 मार्च 2026 तक रहा जिसमें उन्होंने पूरे 36 वर्षों तक



बराड़ा। रिटायरमेंट पर प्रिंसिपल सुनीता कपूर को सम्मानित करते हुए गणमान्य।

अपनी सेवाएं देते हुए विद्यालय को नई ऊंचाइयों तक पहुंचाया। समारोह में डीएवी के क्षेत्रीय अधिकारी डॉ. विकास कोहली, मैनेजर डॉ. राधा रमन सूरी सहित विभिन्न विद्यालयों के प्रधानाचार्य,

गणमान्य व्यक्ति, सेवानिवृत्त स्टाफ, अभिभावक एवं अन्य गणमान्य उपस्थित रहे। डॉ. विकास कोहली ने अपने संबोधन में सुनीता कपूर के योगदान को सराहते हुए उन्हें विद्यालय की "नींव का पत्थर"

आमंत्रित जताया

प्रिंसिपल के परिवार की ओर से आयोजित गोपाल ने उनके संतुलित जीवन और कार्य के प्रति समर्पण को प्रेरणादायक बताया। विदाई के समय माहौल मालुम हो गया। सभी की आंखें नम नजर आईं। अंत में प्रिंसिपल सुनीता कपूर ने सभी का आभार व्यक्त करते हुए कहा कि डीएवी परिवार का हिस्सा बनना उनके लिए सौभाग्य की बात रही है।

बताया और कहा कि उनके समर्पण व दृढ़ संकल्प का अप्सर स्कूल के हर कोने में दिखाई देता है। डॉ. राधा रमन सूरी ने उनकी कर्तव्यनिष्ठा, ईमानदारी और संघर्शीलता की प्रशंसा करते हुए विद्यालय के विकास में उनकी अहम भूमिका को रेखांकित किया।

विदेश में लापता युवक के परिजन ने लगाई गुहार

- ज्ञापन सौंपकर लगाई बेटे को भारत लाने की मांग

हरिभूमि न्यूज ▶▶ बराड़ा

विदेश में लापता हुए युवक विश्व के परिजन एसडीएम से मिले। इस दौरान परिवार की ओर से एक ज्ञापन सौंपकर युवक को सकुशल वापस लाने की मांग की। नगरपालिका चेयरमैन रजत मलिक एवं राष्ट्र जागरण मंच ट्रस्ट के संस्थापक व केंद्रीय लोक शिकायत जांच आयोग संगठन के प्रदाध्यक्ष अमरेंद्र सिंह ने पीड़ित परिवार के साथ मिलकर एसडीएम को विदेश मंत्रालय के नाम ज्ञापन सौंपा। एसडीएम को दिए ज्ञापन में बताया गया कि विश्व नाम का युवक कई दिनों से माल्टा में लापता है।



बराड़ा। एसडीएम को ज्ञापन सौंपते हुए परिजन व अन्य।

फोटो: हरिभूमि

उसकी वजह से परिजन गहरी चिंता और तनाव में हैं। उन्होंने प्रशासन से अपील की कि मामले को गंभीरता से लेते हुए विदेश मंत्रालय के माध्यम से तत्काल आवश्यक कार्रवाई की जाए ताकि युवक को जल्द से जल्द

सकुशल भारत वापस लाया जा सके। नपा चेयरमैन रजत मलिक ने कहा कि एक नागरिक का विदेश में इस प्रकार लापता होना अत्यंत गंभीर विषय है। सरकार को मानवीय आधार पर त्वरित कदम उठाने चाहिए।

न मदद करे प्रशासन

वहीं अमरेंद्र सिंह ने कहा कि पीड़ित परिवार को न्याय दिलाने के लिए हर संभव प्रयास किए जाएंगे। प्रशासन को भी इस दिशा में सक्रिय भूमिका निभानी चाहिए। पीड़ित परिवार की भी प्रशासन से गुहार लगाते हुए कहा कि उनका बेटा सुरक्षित लौट आए, यही उनकी सबसे बड़ी उम्मीद है। उन्होंने सरकार से मांगते ही शोध हस्तक्षेप कर मदद करने की मांग की। एसडीएम ने आश्वासन दिया कि उनके ज्ञापन को संबंधित विभाग तक पहुंचाया जाएगा और जितने कार्रवाई के लिए प्रयास किए जाएंगे। इस मौके पर स्थानीय लोग भी मौजूद रहे और सभी ने एक स्वर में युवक की सकुशल वापसी की कामना की।

फर्जी दस्तावेजों के जरिए किया विदेशी नागरिक की जमानत करवाने का प्रयास

धोखाधड़ी की धाराओं के तहत केस दर्ज करने के आदेश

हरिभूमि न्यूज ▶▶ अंबाला

अदालत को गुमराह कर फर्जी दस्तावेज के जरिए विदेशी मूल के आरोपी की जमानत कराने का प्रयास किया गया।

अतिरिक्त सत्र न्यायाधीश अरविंद कुमार बंसल की अदालत के आदेश पर थाना शहर में जालसाजी और धोखाधड़ी की धाराओं के तहत केस दर्ज करने के आदेश दिए हैं। पुलिस के अनुसार मामला एनडीपीएस एक्ट से जुड़ा

है। इसमें आरोपी एडविन उर्फ टांको मोहम्मद इबुडे न्वांको की जमानत के लिए 10 जून 2025 को सुल्लिंदर सिंह वासी फतेहगढ़ साहिब के नाम पर जमानत बांड भर गए थे।

आरोपी के कोर्ट से गैर-हाजिर होने पर जब असली सुल्लिंदर सिंह को वारंट जारी हुआ तो सच सामने आ गया। असली सुल्लिंदर सिंह अदालत में पेश हुआ तो उसने हलफनामा देकर बताया कि उसने कभी किसी एडविन की जमानत नहीं दी। उसने आरोप लगाया कि

किसी व्यक्ति ने उसके राजस्व रिकॉर्ड (जमाबंदी) और पहचान पत्र का दुरुपयोग कर फर्जी आधार कार्ड तैयार किया है।

कोर्ट ने जब फाइल पर लगी फोटो और सामने खड़े व्यक्ति का मिलान किया तो वे अलग पाए गए। मामले की जांच अधिकारी देवेंद्र कुमार ने बताया कि फर्जी जमानतदार और इसमें शामिल अन्य दोषियों की पहचान के लिए रिकॉर्ड खंगाला जा रहा है। जल्द आरोपियों की गिरफ्तारी की जाएगी।

डीएवी पब्लिक स्कूल के प्रांगण में अनूठा दृश्य देखने का मिला

अभिभावकों को आमंत्रित कर उनसे संवाद स्थापित किया गया।

हरिभूमि न्यूज ▶▶ अंबाला

शहर के डीएवी पब्लिक स्कूल के प्रांगण में एक अनूठा और अभिनव दृश्य देखने को मिला, जब कक्षा नर्सरी से 7 तक का वार्षिक परीक्षा परिणाम एक उत्सवमय वातावरण में घोषित किया। आयोजन पारंपरिक परिणाम घोषणा से हटकर विद्यार्थियों, अभिभावकों और शिक्षकों के लिए एक प्रेरणादायक अनुभव बन गया। विद्यालय प्रशासन ने परीक्षा परिणाम को मात्र अंकों तक सीमित न रखते हुए, उसे विद्यार्थियों के पूरे वर्ष के

उत्सवमय वातावरण में घोषित किया गया सातवीं कक्षा का परीक्षा परिणाम



अंबाला। छात्र को सम्मानित करते हुए शिक्षक।

फोटो: हरिभूमि

परिश्रम, सोखने की प्रक्रिया और आत्मविश्वास के उत्सव के रूप में प्रस्तुत किया। पूरे परिसर को विविध गतिविधियों, रंग-बिरंगी सजा और सृजनात्मक प्रदर्शनों से सजाया,

जिससे बच्चों और अभिभावकों में उत्साह का विशेष संचार हुआ। विद्यालय प्रांगण के केंद्र में स्थापित मंच पर अभिभावकों को आमंत्रित कर उनसे संवाद स्थापित किया गया।

बच्चों के लिए विविध रोचक गतिविधियां हुईं

बच्चों के लिए आयोजित विविध रोचक गतिविधियों—बैलेंसिंग गैम्स, प्रॉब्लिमटो आधारित खेल, निशाणा साधने की प्रतियोगिताएं, ड्राइंग एवं हुना हुना—ने पूरे वातावरण को आनंदमय बना दिया। इन खेलों में बच्चों के साथ-साथ अभिभावकों ने भी उत्साहपूर्वक भाग लिया। विशेष आकर्षण का केंद्र रही आर्ट एंड क्राफ्ट प्रदर्शनी, जिसमें छात्रों की कल्पनाशीलता, सृजनात्मकता और सौंदर्यबोध का अद्भुत संमेलन देखने को मिला। प्रदर्शनी में सर्जी रंगीन कलाकृतियों ने सभी आंखों को मंत्र मोह लिया और अभिभावकों ने बच्चों की

प्रतिभा को मुक्तकंठ से सराहना की। इस अवसर पर विद्यालय के प्राचार्य डॉ. राधा रमन सूरी ने शिक्षिकाओं के समर्पण और अथक प्रयासों की सराहना करते कहा कि 'विद्यालय की प्रत्येक शिक्षिका ने पूरे वर्ष विद्यार्थियों के सर्वांगीण विकास हेतु जिस निष्ठा और लगन से कार्य किया है, वह अत्यंत सराहनीय है।' अभिभावकों के योगदान को भी विशेष रूप से रेखांकित करते कहा कि 'विद्यार्थियों की सफलता के पीछे अभिभावकों की तपस्या, धैर्य और निरंतर सहयोग की महत्वपूर्ण भूमिका होती है।

महान गुरुमत समागम में उमड़ा श्रद्धा का सैलाब

हरिभूमि न्यूज ▶▶ अंबाला

■ हजारों की संख्या में संगत ने लगाई हाजिरी

अंबाला छावनी में सेवा सिमरन सोसायटी, गुरुद्वारा श्री गुरु सिंह सभा, बीसी बाजार की ओर से गांधी मैदान में 29वां महान गुरुमत समागम आयोजित हुआ। शाम छह बजे से शुरू हुआ यह आध्यात्मिक सफर सोमवार तड़के तीन बजे तक अनवरत चलता रहा। इसमें अंबाला ही नहीं बल्कि आसपास के क्षेत्रों से हजारों की संख्या में पहुंची संगतों ने गुरु चरणों में हाजिरी लगाई। समागम में पहुंचे विभू प्रसिद्ध रागी और ढाड़ी जयंती ने अपनी वाणी और कथा-कीर्तन से वातावरण को पूरी तरह भक्तिमय कर दिया। संगत हुई भाव-विभोर श्री दरवार साहिब अमृतसर

के हजुरी रागी भाई करनल सिंह ने अपने जयंती के साथ शब्द कीर्तन कर संगतों को भाव-विभोर कर दिया। ऑस्ट्रेलिया से आए भाई गुरदेव सिंह और दिल्ली से आए भाई जसप्रीत सिंह सोनू वीर ने गुरुमत विचारों के जरिए गुरु साहिबान के संदेशों को साझा किया। बीबी देलेर कौर के खालसा ढाड़ी जयंती ने वीरतापूर्ण वार सुनाकर सिख इतिहास के गौरवमयी पन्नों को जीवंत कर दिया। इनके अलावा भाई महताब सिंह जालंधर और भाई बलप्रीत सिंह लुधियाना ने भी अपनी हाजिरी भरी।



जिला शिक्षा अधिकारी युवा संसद कार्यक्रम में भाग लेने वाले बच्चों को सम्मानित करते।

युवा संसद प्रतियोगिता का आयोजन डेरा विद्यालय की टीम ने अव्वल स्थान प्राप्त किया

हरिभूमि न्यूज ▶▶ नारायणगढ़

सोमवार को राजकीय वरिष्ठ माध्यमिक विद्यालय डेरा(63) में आयोजित कार्यक्रम में जिला शिक्षा अधिकारी सुधीर कालड़ा ने विद्यार्थियों को सम्मानित किया। वे विद्यालय में युवा संसद प्रतियोगिता में विद्यालय के जिला स्तर पर प्रथम आने के अवसर पर विद्यार्थियों को सम्मानित करने के अवसर पर आये थे। उनके साथ डाइट मोहड़ा डॉक्टर विकास कुमार जिला समन्वयक (अनुसंधान एवं संपदा) तथा डॉ. राजेश कुमार (जिला समन्वयक योग एवम कक्षा अन्वेषण) भी उपस्थित रहे। विद्यालय की प्रधानाचार्या रीता बंसल द्वारा जिला शिक्षा अधिकारी को पुष्प भेंट कर स्वागत किया गया। इस अवसर पर विद्यालय के सरपंच बलजीत सिंह तथा एएसएमसी प्रधान वीनिता देवी भी उपस्थित रही। बता दें कि युवा संसद प्रतियोगिता का पहला चरण बलौक स्तर पर आयोजित किया व ब्लॉक नारायणगढ़ से जीएसएसएस

विद्यालय की प्रधानाचार्या ने अपने संबोधन में जिला शिक्षा अधिकारी तथा डाइट मोहड़ा से आने वाले दोनो अधिकारियों का धन्यवाद किया। विद्यालय के सरपंच बलजीत सिंह ने जिला शिक्षा अधिकारी का धन्यवाद करते हुये विद्यालय के छात्र-छात्राओं को शिक्षा विभाग द्वारा आयोजित होने वाली विभिन्न प्रतियोगिताओं में अधिक से अधिक संख्या में भाग लेने के लिए प्रेरित किया।

डेरा की टीम प्रथम रही। उसके बाद दूसरे चरण में यह प्रतियोगिता जिला स्तर पर आयोजित की जिसमें विभिन्न मापदण्डों पर छात्रों की भूमिका के आंकलन के बाद डेरा विद्यालय की टीम को प्रथम घोषित किया। जिला शिक्षा अधिकारी द्वारा एससीईआरटी गुडगांव तथा डाइट मोहड़ा के अधिकारियों द्वारा प्रदान की गई दो ट्रॉफी प्रधानाचार्या रीता बंसल को प्रदान की। इस प्रतियोगिता में भाग लेने वाले सभी विद्यार्थियों को सर्टिफिकेट प्रदान किए गए।